

Mobilwurundanon golljansapa (TNC)

Xibaare mobilwurundanon ganxawando tugaade bucinne kanma jamaane Washington sariya wutinten kanma

Ke ni na jamaane Washington mobilwurundanon xibaari i ganxawando na saxu [RCW 49.46.300](#) sariyan kanma. Mobilwurundana su golljansapan nan xawa ke ganxawando xibaaren gansini do telehon apilikasyonun ŋa xo smartafonu, walla do Internetinkillen ŋa ku xannu ho wo ho di: angilennanne, esipjolinanne, siniwananne, witinamenanne, irisinanne, a do korennanne.

Tugaado naxando

Na wutu sanwiyenxason koota 1 siine 2025 noxon di, TNC mobilwurundana su wa tugene haqe ya na saxu tugaado haqe beenu maxankutunton wa xaatime ke noxon di a do n'a saxu a ga da killihaqe be wuru.

2025 Tugaadihaqi bucinne mobilwurundanon da Terende su noxon di	Terende su nda jope Seattle katta dingira su yi, jonko be ga n gaba nan wuti:	Terende su nda ŋa do nan ŋame Seattle halle, jonko xooren haqen nan wuti:	Terende su nda ŋa Seattle halle nan ŋame a noxon di, jonko be ga n gaba nan sugandi:	
	Ho kahumanto:			
Miniti haqe do teraana su do ke kille yi	\$0.68	\$0.39	\$0.68 ke haqe wa wurunu Seattle noxon teraanon kanma	\$0.39 ke haqe wa wurunu Seattle halle teraanon kanma
a do	a do	a do	a do	a do
Teraana su ga da kilometara haqe be wuru do ke kille yi	\$1.59	\$1.34	\$1.59 Ke haqe wa wurunu teraana su ga da kilometara be haqen wuru Seattle noxon di	\$1.34 ke haqe wa wurunu teraana su ga da kilometara be haqen wuru Seattle halle
walla	walla	walla	walla	
Ho bucinne be ga do terendikille su ya	\$5.95	\$3.45	\$5.95	

Koroosinde: Haqe be ga Seattle jamaanen kanma, ken haqe wa wurunu Washington debu tananu noxon di i jaman ga n huŋu 600000 sere yi. N'a wutu desanburunxaso, siine 2022, Seattle baane ya ni Washington debe yi hi be jaman ga n huŋu 600000 sere yi xoyi sariyan ga d'a ŋamari moxo be nan gollj a kanma.

Killihagen taxandinten ni kan ŋa

TNC danŋa, killihaqe taxandinten jopene gelli teraana hana be nda ro an mobilin noxon di, a do baane be nda bugu a noxon di. An ga na sere tana wutu, ma n'a yanqandi do killen ŋa, ken nta kapa jaaten ŋa.

Ke misaale be haayi wuredu ke yi wa maxankutu ŋaana tugaado naxando ke xibaaren kanma.

Misaale 1: An da killen wutu Seattle jamaanen halle, m'an da soro tananu wutu jamaane ke noxon di, walla an da soron su yanqandi Seattle jamaanen halle.

TNC nan xawa na Seattle tugehaqen ŋa tuga an danŋa an ga da wurundihage be ŋa deben noxon di.

Misaale 2: An da killen jopa Seattle jamaanen halle, an xusa soro tananu wutu do killen ŋa, a do na sere lagaren yanqandi Seattle noxon di.

An ga na wurundihage be do kilometara haqe be ŋa Seattle jamaanen halle, TNC wa an tugana tugaado yi ke be ga hetii Seattle tugehaqen ŋa, nxa an ga na kun meenu wurundihage do kilometarahage ŋanji Seattle noxon di, TNC w'an tugaana

Seattle tugehaqen ɗa. Tugaado naxandon do killi taxandinten ɗa ni tugaado be wa ɗaana an da gelli an ga na sere wutu Seattle jamaanen halle, gelli an ga na sere xa wutu Seattle jamaanen noxon di, ken xa tugaado wa ɗaana an da. TNC w'an tugana i hilli su ya, walla a na Seattle tugaado naxandon haqe tuga an da, ma tugaado be gan gaba a su ya.

Misaale 3: An da killen jopa Seattle jamaanen halle, a do an da soro tananu wutu do killen ɗa. Do killen ɗa, an bugu do Seattle nxa an ma sere yanqandi, an ma sere xa wutu non ɗa. An da killen ɗama Seattle jamaanen halle.

Do killen taxandinden ɗa, TNC nan xawa an tugana tugaado yi ke be do Seattle xallen ga heti baane yi.

An da sere wutu do killen ɗa, walla an d'a yanqandi deben di, a nta kapa Seattle jonkon ɗa.

Terendikillun taxandinde

Muso beenu wa kinni an ɗa do mobiluwurunden ɗa n'an kahi tugaado bucinnen ɗa, ken nta jaatene haqe ke di.

Tugaado

Tugaado beenu ga wa ɗaana mobiluwurundaanan da wa kapa tugaadi bucinnen haqen ɗa, ikun nta jaatene. Tugaadon su nan xawa ɗaana i haxati noxon di do teraanan tugebiren ɗa. An golliran ra nta ho bakka an tugaado ke yi ma a ga nta kandeyu beenu ga wuti do ken ɗa ga d'a ɗamari.

Masinkayitin do koyen xibaaru

Koota su noxon di, a mundu mobiluwurundaanon golliransapan maxa na masinkayiti kini mobiluwurundaana su yi, ken kayiti wa kitene gaayindiyokkun di, na goroben ro xaalisi ke haqun naxa, na kayiti ke ro PDF ɗa, xaatime do xiirun wa a di ku beenu ga koyinde ɗaana do dingira su wurundinden ɗa, ken wa hatanpansini masinkayiti ke noxon di. Ku hiinu su n xawa hatanpansini masinkayiti ke noxon di a do dingira su dagayen ga ɗa non ɗa:

- Haqe be ga ɗa do teraano/dagaanon dukken ɗa
- Kilometara haqe be ga wuru do dagaanon dukken ɗa
- Gollen nan ɗa ku haqu kanma : minitin haqe, kilometaran haqe, dagaanon haqe kamantaaxe su, a do jonko su hillanden do politikinkille yi n'a saxu dingira su alihaalan kanma.
- Dagaana su ga da haqe be tuga koota baane noxon di.
- Tugaade be sagallun do i meenu ga ma saxu a kanma
- Tugaade tinmante, killen sagallu, sumundinden do i meenu bagu halle a di.
- Haqen su kahumanto, kun ga ni killen sagallu, kahumaxu, haaru, sumundinden do i menu.
- Terende su kootan do a haxati
- Dagaana su ga wuti dingira be katta kijeran ɗa, dagaye su noxon di, xoyi killen do deben do jamaanen gad'i maxankutu moxo be di (ma a ga nta dagaanan ga ni lemene yi).

Koye su noxon di, mobiluwurundaanon gollijansapan nan xawa sahandini katta wurundaana yi, ken ga kitene gaayindiyokke di, goroben ga haqun do me naxan ɗa, terende su do dingira su ga ɗanji koyi danginte ke noxon di xibaarun w'a di:

- Haqinjaate be ga ɗa do dagaanon dukken ɗa
- Kilometara haqe be ga wuru do dagaanon dukken ɗa
- Dagaana su ga da haqe be tuga koyi danginte ke noxon di, a kootan do dagara su sahante.
- Tugaage be sagallu ga ma bagu a yi : minitin haqe; kilometaran haqe; a do heera su ga wuti kuudo na tugaaden jaate.
- Tugaade tinmante, killen sagallu, loxonden do i meenu bagu halle a di.
- Na dare dabari haqu, killen sagallu, haaru, loxonden haqu, a do haqu tananu su kanma, do wurundinhaqe be ga ɗa siina baane noxon di.

Tugaade ɗanjibire

Koyu hilli su noxon di, mobiluwurundaanon gollijansapa nan xawa tugaade ɗanji bire moxon dabari. Gollira ke nan xawa

wurundaanon tugana i do ho wo ho ya ga n xawa yere do xason bita tanmundin ɗa.

Na ho bugu tugaadon ɗa t'an dunjaye ɗa

Mobiluwurundaanon gollinjansapa su ɗamarinte hetu na ho baɗu an tugaaden ɗa ma a ga nta sariyan ga n'a ɗamari. Nan dunje ho nan baɗu an tugaaden ɗa, ken ra wa ho bakka an do tugaade be ga n xawa ti terendikille su na saxu tugaade bucinnen xibaare xoyi ke sariyankille 49.46 RCW do kandeyun ga d'i maxankutu moxo be.

Yuuruye, ma sankuye do bonondinde be nda ɗa, ho nta bakka an tugaadon ɗa.

Mobiluwurundaanon gollinjansapa su ra nta ho bakka an tugaaden ɗa ti do yokke sankuye, a kareyen do a bondinde, walla ti a moxonma su ya.

Tugaade be ga do watten ɗa tuumabire

N'a wutu sanwiyenxason 1, siine 2023 noxon di, mobiluwurundaanon gollinjansapa su wurundaana wa riini leeri baane tugaade kita do watten tuumabiren ɗa ken ga ɗaana golle su leerinhaqen ga gemu 40 yi. An ra wa kun leerun haqu kapa me yi m'a gan gemu 90 leeri ya do gollinjansapa ke yi.

An nan xawa ken tuumabiren watten tugaaden wuttu leeri naxati su noxon di, a ra wa hunɗunu ken ɗa.

Tuumabiren watte tugaade su nan xawa jaatene n'a saxu haxati bucinnin tugaade be ga ɗaana an da.

Tuumabiren watten tugaaden ra a ɗaana n'a sababu ɗa ku ya:

- "Haqirinwatten do joogiye do sahatanbalaaxu tana wurundaanon kanma; jaabindu do wurundaanon jaaranden ɗa, haqirinwatten do joogiyen do watte tana, walla do jaaranden kaanataaxunden ɗa.
 - Na wurundaana deema kuudo a nan kati i koren biraadon da, sere be haqirinwatte, joogiye, walla watte tana nda yi a yi; n'i koren birandi, a haajun wa jaaranden ɗa do haqirinwattte, joogiyen do watte tana yi.
 - "Wurundaanon renmen xarala, walla marandiran raqen texe n'a sababu ɗa do watte yi.
 - Do banteyun ɗa, gollinjansaanan ga n xawa tuumaye kitta n'a sababu ɗa kaadunsonqoye na saxu RCW 49.76.030 sariyan kanma.
 - Gelli wurundaanon ga na saqalaxenne, walla hankantanxenne golle dabari.

An nan xawa na tuumabiren watten tugaaden kita yere do xason bita 14ndin ɗa a tirindinden dangi halle, walla tugaadikoota riyinte.

Mobiluwurundaanon gollinjansapa su xawa wurundaanon ɗamarini na i tuumabiren watten tugaaden wutu, a golle nan xawa ɗaana xanne su di kamantaaxe su di, hillo me jaate n'a saxu wurundaanon kahundon noxon ɗa. Ken golle xawa ɗa apilikasiyo noxon di xoyi smaratafonu walla Internetinkille yi.

Mobiluwurundaanon gollinjansapa xawa wurundaanon ɗamarini na i tuumabiren watten tugaade be ga wuti n'a kahu siina riyinten ɗa, ken leerinhaqen nan maxa dangi tannaxate di. Ken golle nda ɗanji su, ken leerinhaqe wa kapa leerinhaqe riyinton ɗa siina kurunba ke noxon di.

An ɗamarinten ni na tuumabiren watten tugaaden wutu gelli an ga golli do mobiluwurundaanon gollinjansapan ɗa xoyi wurundaana tankabe bito noxon di.

Na saxu sariyan kanma a do an ganxawando be ga tugaadi bucinnen kanma, a do tuumabiren watten leerin tugaade killen ɗa, mobiluwurundaanon gollinjansapa su ra nta kandeyi bure su wutu katta an ɗa.

Hi kabanto

Na saxu sariya be ga tugaadi bucinnen kanma, mobiluwurundaanon gollinjansapa su ra nta gollibure ɗaana katta an ɗa do an ganxawandon gollen ɗa:

- An ganxawando gollen ɗa do tugaadi bucinne, do tugaado, a do tugaade be gan xawa tuumabiren wattenɗa.
- Na ɗangiye rondi golliran do mexen minisirinkan banɗe
- Nan golli wurundaanon kitayun golliran di

Mobiliwurundaanon gollinansapa su ra nta hiinu ɗaana katta an ɗa, xoyi n 'an kontun texe, na yillaye ɗa an tugaaden kanma, walla nan bara tugaade haɗe tana ɗaana an da baawo an sukke do an ganxawandon ɗa xoyi sariyankille 49.46 ga d'a maxankutu moxo be.

Mobiliwurundaanon gollinansapa su ra nta politikinkandeye wutu do tuumabiren watten tugaade gollinden ɗa xoyi banteye ga ni kuudo n 'an kontun texe, walla kandeyi bure moxonma su katta an ɗa.

Nangiye rindi

Mobiliwurundaana su ɗamarinten ni na ɗangiye rindi gollen do mexen minisirinkan banɗe gelli an mobilingolliran nda ku kandeyu sooxi RCW 49.46, walla ku hiinu beenu ga kapa kandeyu ku yi

- Tugaade
- Tuumabiren watten tugaade
- Tugaado
- Hiburu

An ra wa ɗangiye rindi wurundaanon ganxawandon kanma L&I banɗen ɗa:

- Ti Internetinkille: lni.wa.gov/tncdrivers
- Ti bataaxe: Mobiliwurundaanon ganxawandon tirindindikayiti
- Kiɗe [L&I gollira be ga n tinto an ɗa](#)

Mobiliwurundaanon kitayun ka

Mobiliwurundaanon kitayun ka ni jamaanen su, a gollen ni na deemande ɗa wurundaanon danɗa kuudo nan golli ti i mobiliwurundikayitin ɗa, a do na naha tananu kita. Selli kun hanminu nda yi wurundaana su yi, a kaman ra wa kiɗene mobiliwurundaanon kitayun kan ɗa.

Ti bataaxe xayinde: support@driversunionwa.org

Ti telehonde: (206) 812-0829

Kitekilli: 14675 Interurban Ave. South, Suite 201, Tukwila, Washington 98168

Gollen do mexen gollira jamaane Washingtonnoxon di

Gollen do mexen gollira be ga jamaane Washington noxon di wa deemandi xahu ɗaana an da, n 'an deema ti kayitinu, xaranyokkun do an ganxawandon ɗa xoyi gollira yogo mobiliwurundaana.

Ti sittiwebun ɗa: lni.wa.gov/tncdrivers

Ti bataaxe xayinde: tncdriversupport@lni.wa.gov

ti telehonde: (360) 902-5316

Xa da ke kille haayi: [L&I gollira be ga n tinto an ɗa](#)